

AVVIŻ TA' POST BATTAL¹

PRESIDENT

REF: EBA TA 21/2018

Tip ta' kuntratt	Agent Temporanju ²
Grupp ta' funzjoni u grad	AD 15
Tul ta' żmien tal-kuntratt	5 snin, bil-possibbiltà ta' estensjoni għal darba
Dipartiment/Unità	L-Awtorità Bankarja Ewropea
Post tal-impjieg	Parigi, Franza ³
Data tal-iskadenza għall-applikazzjonijiet	11/01/2019 f'12.00 nofsinhar ħin ta' Londra
Lista ta' riżerva valida sa	31 ta' Diċembru 2019

L-Awtorità

L-Awtorità Bankarja Ewropea ("EBA") hija Awtorità indipendenti tal-Unjoni Ewropea li giet stabbilita fl-1 ta' Jannar 2011 bir-Regolament (KE) Nru 1093/2010 tal-Parlament Ewropew u tal-Kunsill tal-24 ta' Novembru 2010⁴.

Il-Missjoni

Bil-għan li ttejjeb il-funzjonament tas-suq intern tal-Unjoni Ewropea, l-EBA tikkontribwixxi għall-iżgurar ta' regolamentazzjoni u superviżjoni ta' kwalità għolja, effettiva u ta' livell konsistenti fl-oqsma ta' kompetenza tagħha. Din tippromwovi wkoll il-valuri pubbliċi bħall-istabbiltà tas-sistema finanzjarja, it-trasparenza tas-swieq u tal-prodotti finanzjarji, u l-protezzjoni tad-depożitanti u tal-investituri.

Din taħdem sabiex tipprevjeni arbitraġġ regulatorju u tiggarrantixxi kundizzjonijiet ekwi ta' kompetizzjoni, issaħħaħ il-koordinazzjoni superviżorja internazzjonali, tippromwovi l-konverġenza superviżorja u tipprovdi pariri lill-istituzzjonijiet tal-Unjoni fil-qasam bankarju, dak tal-pagamenti u tar-regolamentazzjoni u s-superviżjoni ta' flus elettronici, kif ukoll kwistjonijiet relatati mal-governanza korporattiva, l-awditjar u r-rapportar finanzjarju.

Bħala parti integrali mis-Sistema Ewropea ta' Superviżjoni Finanzjarja (ESFS), l-EBA taħdem mill-qrib mal-awtoritajiet assoċjati magħha, l-Awtorità Ewropea tal-Assigurazzjoni u l-Pensjonijiet tax-Xogħol

¹ Dan l-avviż ta' post battal huwa disponibbli fil-lingwi uffiċjali tal-Unjoni Ewropea. F'każ ta' kwalunkwe inkonsistenza, il-verżjoni bl-Ingliż hija l-lingwa oriġinali u ttipprevali, il-lingwi l-oħrajn huma traduzzjonijiet għal skopijiet ta' informazzjoni biss.

² Skont l-Artikolu 2(a) tal-Kondizzjonijiet tal-Impjieg Applikabbli għall-Aġenti l-Oħra tal-Unjoni Ewropea (CEOS).

³ L-uffiċċji attwali tal-Awtorità Bankarja Ewropea jinsabu fi Floors 45 – 46, One Canada Square, Canary Wharf, London E14 5AA – Ir-Renju Unit. Parigi, Franza se tkun is-sede l-ġdida għall-EBA mill-31 ta' Marzu 2019.

⁴ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE, (ĠU L 331, 15.12.2010, p. 1).

(EIOPA) u l-Awtorità Ewropea tat-Titoli u s-Swieq (ESMA), kif ukoll il-Kumitat Kongunt u l-Bord Ewropew dwar ir-Riskju Sistemiku (BERS).

Aktar informazzjoni dwar l-EBA hija disponibbli fuq is-sit web tal-EBA: www.eba.europa.eu.

Aħna nipproponu

Il-pożizzjoni ta' President tal-Awtorità Bankarja Ewropea (EBA). Il-President huwa membru professjonali indipendenti full-time tal-persunal tal-EBA. Huwa/hija ser ikun/tkun responsabbli lejn il-Bord ta' Supervizuri tal-EBA, u ser jirrapporta/tirrapporta għand il-Bord ta' Supervizuri fuq bażi kontinwa dwar l-iżvilupp tal-attivitajiet tal-EBA.

Il-President jista' jitneħħa mill-kariga biss mill-Parlament Ewropew wara deċiżjoni tal-Bord ta' Supervizuri tal-EBA.

Il-mandat tal-President għandu jkun għal tliet snin u jista' jiġġedded darba.

Deskrizzjoni tal-impjeg

Responsabbiltajiet ewlenin:

Aktar speċifikament, il-President se jkun responsabbli mill-kompiti stipulati fil-Kapitolu III, Taqsima 3 tar-Regolament (UE) Nru 1093/2010, u b'mod partikolari:

- Jippresjedi fuq il-laqqgħat tal-Bord ta' Supervizuri tal-EBA u l-Bord Maniġerjali;
- Jipprepara x-xogħol tal-Bord ta' Supervizuri tal-EBA;
- Jaġixxi bħala l-kap u r-rappreżentant tal-EBA;
- Jiżgura l-kisba tal-oġġettivi tal-EBA;
- Jissodisfa ċerti kompiti u deċiżjonijiet iddefiniti b'mod ċar tal-Bord ta' Supervizuri tal-EBA;
- Jaġħmel stqarrija regolament quddiem il-kumitat kompetenti tal-Parlament Ewropew u jwieġeb mistoqsijiet magħmulin minn membri ta' dak il-kumitat.

Rekwiżiti

1. Kriterji ta' Eligibbiltà

Biex ikunu kkunsidrati eligibbli, il-kandidati jridu jissodisfaw il-kriterji kollha elenkati hawn taħt, sad-data ta' skadenza għas-sottomissjoni tal-applikazzjonijiet.

1.1 Ġenerali

- Ikun ċittadin ta' Stat Membru tal-Unjoni Ewropea⁵;
- Ikun intitolat għad-drittijiet tiegħu/tagħha kollha bħala ċittadin⁶;
- Ikun issodisfa kwalunkwe obbligu impost mil-ligijiet applikabbli dwar is-servizz militari;
- Ikollu għarfien tajjeb ħafna ta' waħda mil-lingwi uffiċjali tal-Unjoni Ewropea⁷ u għarfien sodisfaċenti ta' lingwa oħra tal-Unjoni Ewropea;
- Ikun fiżikament f'saħħtu biex iwettaq id-dmirijiet relatati ma' din il-kariga⁸.

1.2 Kwalifiki

1.2.1 Speċifiċi

Sabiex ikunu kkunsidrati għall-fażi ta' qabel l-għażla l-applikanti għandhom jissodisfaw il-kriterji ta' eliġibbiltà formali li ġejjin sad-data ta' skadenza tal-applikazzjonijiet u jkollhom:

- a) Livell ta' edukazzjoni li jikkorrispondi għal studji universitarji mitmumin, attestat b'diploma⁹ meta l-perjodu normali tal-edukazzjoni universitarja jkun erba' snin jew aktar, jew
- b) Livell ta' edukazzjoni li jikkorrispondi għal studji universitarji mitmumin, attestat b'diploma⁹ u esperjenza professjonali xierqa ta' mill-anqas sena, meta l-perjodu normali ta' edukazzjoni universitarja jkun tal-anqas tliet snin (din is-sena ta' esperjenza professjonali ma tistax tkun inkluża fl-esperjenza professjonali wara l-kisba tal-lawrja meħtieġa hawn taħt).

1.2.2 Esperjenza professjonali

Sabiex jikkwalifika għall-kariga, kandidat għandu jkollu mill-anqas 20 sena ta' esperjenza professjonali full-time mixhuda bi prova, wara li jkun temm l-edukazzjoni kif imsemmi taħt 1.2.1., li mill-anqas 5 snin minnhom kellhom jinkisbu f'livell għoli fid-dominju tal-EBA.

1.2.3 Għarfien tal-lingwi

Għal skopijiet ta' xogħol, minħabba li l-Ingliš huwa l-lingwa ta' ħidma tal-EBA¹⁰, huwa meħtieġ għarfien eċċellenti tal-lingwa Ingliża, kemm miktuba kif ukoll mitkellma¹¹.

⁵ Il-kandidati jridu jissodisfaw ir-rekwiżiti stipulati fl-Artikolu 12 tal-Kundizzjonijiet tal-Impjieg għall-Aġenti l-Oħra tal-Unjoni Ewropea (CEOS), li jinkludu li tkun ċittadin ta' Stat Membru tal-Unjoni Ewropea.

⁶ Qabel il-hatra, il-kandidat li jintgħażel ser jintalab jipprovd i certifikat mill-pulizija li jikkonferma l-assenza ta' kwalunkwe rekord kriminali.

⁷ Il-lingwi uffiċjali tal-Unjoni Ewropea huma: il-Bulgaru, il-Kroat, iċ-Ċek, id-Daniż, in-Netherlandiż, l-Ingliš, l-Estonjan, il-Finlandiż, il-Franċiż, il-Germaniż, il-Grieg, l-Ungeriz, l-Irlandiż, it-Taljan, il-Latvjan, il-Litwan, il-Malti, il-Pollakk, il-Portugiż, ir-Rumen, is-Slovakk, is-Sloven, l-Ispanjol u l-Iżvediż.

⁸ Qabel il-hatra, il-kandidat magħżul ser jiġi eżaminat minn wieħed miċ-ċentri mediċi tal-Unjoni Ewropea sabiex jiġi kkonfermat li l-kandidat jissodisfa r-rekwiżiti tal-Artikolu 12(2)(d) tal-Kundizzjonijiet tal-Impjieg Applikabbli għall-Aġenti l-Oħra tal-Unjoni Ewropea (CEOS).

⁹ Sejrin jiġu kkunsidrati biss kwalifiki li ngħataw minn awtoritajiet tal-Istati Membri tal-UE jew minn awtoritajiet taż-Żona Ekonomika Ewropea (ŻEE) jew kwalifiki rikonoxxuti bħala ekwivalenti mill-awtoritajiet rilevanti. Jekk l-istudji prinċipali saru barra mill-Unjoni Ewropea, il-kwalifika tal-kandidat trid tkun għet rikonoxxuta minn korp delegat uffiċjalment għal dan il-ghan minn wieħed mill-Istati Membri tal-Unjoni Ewropea (bħal Ministeru tal-Edukazzjoni nazzjonali) u dokument li jattesta dan irid jiġi ppreżentat mal-applikazzjoni sad-data ta' għeluq.

¹⁰ Deċiżjoni EBA DC 003 tal-Bord Maniġerjali dwar Arrangamenti Lingwistiċi Interni.

¹¹ L-għarfien huwa meħtieġ li jkun tal-anqas ta' livell B2. Il-valutazzjoni fuq livell ta' B2 issir skont il-Qafas Komuni Ewropew ta' Referenza għal-Lingwi (QKERL) (<http://europass.cedefop.europa.eu/sites/default/files/cefr-en.pdf>)

Kelliema nattivi tal-Ingliż ser jiġu ttestjati sabiex jagħtu prova tal-ħiliet tat-tieni lingwa tagħhom, skont it-taqsimha 1.1.

1.2.4 Limitu tal-età

Sabiex jikkwalifika għall-kariga, il-kandidat għandu jkun kapaċi jtemm il-mandat ta' ħames snin sħaħ qabel ma jilħaq l-età tal-irtirar. Għall-persunal temporanju tal-Unjoni Ewropea, l-età tal-irtirar hija ddefinita bħala l-aħħar tax-xahar li fih il-persuna tagħlaq 66 sena.

2. Kriterji tal-għażla

Flimkien ma' dak t'hawn fuq, ser jintużaw il-kriterji tal-għażla li ġejjin:

- Għarfien tajjeb tas-setturi ta' rilevanza għall-attivitajiet tal-EBA u għarfien espert ippruvat f'dawn l-oqsma;
- Esperjenza mixhuda bi prova fir-regolamentazzjoni finanzjarja u/jew superviżjoni fil-livell nazzjonali, Ewropew jew internazzjonali ta' rilevanza għall-attivitajiet tal-EBA;
- Fehim sħiħ tal-istituzzjonijiet tal-UE u tal-proċess ta' teħid ta' deċiżjonijiet tal-UE, u ta' attivitajiet Ewropej u internazzjonali b'rilevanza għall-attivitajiet tal-EBA;
- Għarfien eċċellenti tal-ambjent politiku u legali Ewropew u esperjenza ta' negozjar ippruvata fil-livell Ewropew u internazzjonali;
- Esperjenza fid-direzzjoni ta' organizzazzjoni b'kompiti u objettivi sinifikanti.

L-applikazzjonijiet se jrin jiġu vvalutati abbażi tal-kriterji tal-Eligibbiltà u Għażla speċifikati f'partijiet 1 u 2.

Għal din il-kariga, il-kandidati huma mistennija li jissodisfaw il-kompetenzi li ġejjin li għandhom jiġu vvalutati waqt intervisti:

- Ħiliet mixhuda bi prova fit-teħid ta' deċiżjonijiet, kemm fil-livell strateġiku kif ukoll fil-livell politiku;
- Kapaċitajiet ta' networking eċċellenti, ħiliet ta' komunikazzjoni u dawk interpersonali, inkluż il-kapaċità li tittratta u tinneozja ma' rappreżentanti leġislattivi u governattivi ta' livell għoli kif ukoll partijiet ikkonċernati u rappreżentanti tal-industrija finanzjarja ġewwa u barra l-UE;
- Sens qawwi ta' responsabbiltà, impenn b'saħħtu, inizjattiva u motivazzjoni personali.

3. Opportunitajiet indaqs

Bħala Awtorità tal-Unjoni Ewropea, l-EBA ser tapplika politika ta' opportunitajiet indaqs u ser tiegħu ħsieb tevita kwalunkwe forma ta' diskriminazzjoni fil-proċeduri ta' reklutaġġ tagħha.

4. Proċedura tal-għażla

Il-proċedura tal-għażla ser tinkludi dawn li ġejjin:

4.1 Il-kumitat tal-għażla se jkun stabbilit għal dan il-proċess ta' għażla. Il-kandidati eliġibbli kollha mistiedna għall-intervisti ta' qabel l-għażla għandhom jiġu infurmati dwar il-kompożizzjoni tal-kumitat tal-għażla fl-istedina għall-intervista ta' qabel l-għażla.

4.2 Il-kumitat tal-għażla se janalizza d-dokumenti ta' applikazzjoni (curriculum vitae, ittra ta' motivazzjoni u formola ta' dikjarazzjoni) tal-applikanti b'referenza għall-kriterji ta' eliġibbiltà u għażla u se jfassal lista ta' massimu ta' sitt kandidati skont il-merti tagħhom u l-kriterji stipulati hawn fuq. Il-kandidati inklużi f'din il-lista se jkunu mistiedna mill-kumitat tal-għażla għall-intervisti ta' qabel l-għażla.

Wara l-intervisti ta' qabel l-għażla, il-kumitat tal-għażla se jissottometti lista qasira tat-tliet kandidati l-aktar xierqa u rapport ta' valutazzjoni lill-Bord ta' Superviżuri tal-EBA.

Il-kumitat kompetenti tal-Parlament Ewropew se jkun infurmat bil-kompożizzjoni tal-ġabra ta' applikanti għall-kariga ta' President (numru ta' applikazzjonijiet, taħlita ta' ħiliet professjonali, bilanċ ta' ġeneri u ta' nazzjonalità, eċċ.) u għandu jkun ipprovdut bil-lista qasira ta' kandidati.

It-tliet kandidati magħżulin imbagħad se jkunu mistiedna sabiex jagħtu preżentazzjoni dwar suġġett magħżul minn qabel u se jkunu intervistati mill-Bord ta' Superviżuri tal-EBA. Il-preżentazzjonijiet u l-intervisti se jsiru fl-istess ġurnata. Is-suġġett tal-preżentazzjoni se jkun ikkomunikat fl-istedina għall-preżentazzjoni u l-intervista mal-Bord ta' Superviżuri tal-EBA.

Qabel il-ħatra, il-kandidat magħżul mill-Bord ta' Superviżuri tal-EBA għandu jkun soġġett għal konferma mill-Parlament Ewropew.

Il-kandidati jaf ikollhom jagħmlu aktar intervisti u/jew testijiet barra dawk indikati hawn fuq.

Din is-sejha għal applikazzjonijiet hija l-bażi għall-istabbiliment tal-lista qasira. Inklużjoni fil-lista qasira ma hix garanzija ta' ħatra. L-applikanti għandhom jinnotaw li l-lista qasira tista' ssir pubblika, ladarba tkun adottata mill-kumitat tal-għażla.

Skont l-Artikoli 11 u 11a tar-Regolamenti tal-Persunal (SR) u l-Artikoli 11 u 81 tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea (CEOS) **il-kandidat magħżul ser ikun mitlub jagħmel dikjarazzjoni tal-kunflitt ta' interess qabel ir-reklutaġġ**. B'mod partikolari, il-kandidat magħżul ser ikollu jagħmel dikjarazzjoni ta' impenn li ser jaġixxi b'mod indipendenti fl-interess tal-pubbliku u dikjarazzjoni fir-rigward ta' kull tip ta' interess li jista' jitqies li jippreġudika l-indipendenza tiegħu/tagħha li se tkun eżaminata skont il-politika ta' kunflitt ta' interessi tal-EBA. L-applikanti għandhom jikkonfermaw ir-rieda tagħhom li jagħmlu dan fid-dikjarazzjoni tagħhom mal-applikazzjoni tagħhom.

Jekk jogħġbok innota li x-xogħol u d-deliberazzjonijiet tal-kumitat tal-għażla huma strettament kunfidenzjali u li kwalunkwe kuntatt mal-membri tiegħu huwa strettament ipprojbit. Kwalunkwe kuntatt li jsir mill-kandidati jew minn partijiet terzi sabiex jinfluwenzaw lill-membri tal-kumitat tal-għażla fir-rigward tal-għażla jikkostitwixxi raġunijiet għal skwalifika mill-proċedura tal-għażla.

5. Hatra u kundizzjonijiet tal-impjieg

5.1 Tip, durata u data ta' bidu tal-kuntratt:

Il-kandidat li jintgħażel se jinħatar bħala aġent temporanju¹² fuq kuntratt b'terminu fiss ta' ħames snin b'perjodu ta' prova ta' disa' xhur u l-possibbiltà ta' estensjoni kif previst fir-Regolament (UE) Nru 1093/2010.

Id-data ta' bidu mistennija hija **1-1 ta' April 2019**.

5.2 Grupp ta' funzjoni u grad:

Il-kandidat magħżul għandu jinħatar bħala aġent temporanju fil-grad AD 15. Is-salarju bażiku fix-xahar stmat jibda minn EUR 16 183 53.

Id-dettalji tal-pakkett ta' remunerazzjoni kollu jistgħu jinstabu fl-Artikoli 62 -70 u fl-Anness VII għar-Regolamenti tal-Persunal. Għal aktar informazzjoni, jekk jogħġbok irreferi għall-paġna tal-Karrieri tal-EBA: <http://www.eba.europa.eu/about-us/careers>

5.3 Sommarju tal-kundizzjonijiet tal-impjieg

- Is-salarji huma eżentati mit-taxxa nazzjonali; minflok titħallas taxxa tal-Unjoni f'ras il-għajn;
- Il-koeffiċjent tal-korrezzjoni applikabbli għar-remunerazzjoni tal-uffiċjali u aġenti oħrajn skont l-Artikolu 64 tar-Regolamenti tal-Persunal għal Pariġi, Franza għandu japplika;
- Skont is-sitwazzjoni tal-familja individwali u l-post ta' oriġini, il-membri tal-persunal jistgħu jkunu intitolati għal dan li ġej: allowance tal-espatrijazzjoni, allowance tal-familja, allowance tat-tfal dipendenti, allowance tal-edukazzjoni, gratifika ta' insedjament u rimborż tal-ispejjeż tal-garr, allowance temporanja għas-sussistenza ta' kuljum tal-bidu u benefiċċji oħrajn;
- Intitolament annwali għal-leave - jumejn għal kull xahar kalendarju kif ukoll jiem addizzjonali għall-età, il-grad, u jumejn u nofs ta' leave għad-dar supplimentari mogħti lill-persunal li huwa intitolat għall-allowance tal-espatrijazzjoni jew għall-allowance ta' residenza barranija;
- L-Iskema tal-Pensjonijiet tal-UE (wara 10 snin servizz);
- Ir-Regim Komuni tal-Assigurazzjoni tal-Mard tal-UE, il-kopertura ta' assicurazzjoni f'każ ta' aċċident u mard okkupazzjonali, l-allowance kontra l-qgħad u l-invalidità;
- Assicurazzjoni tal-ivvjaġġar f'każ ta' vvjaġġar fuq missjoni.

5.4 Post tal-impjieg

L-uffiċċji tal-Awtorità Bankarja Ewropea se jkunu jinsabu fis-Sulari 24 sa 27, Europlaza, 20 avenue André Prothin, La Défense 4 – 92400 Courbevoie, Franza.

¹² Ara n-nota 2 f'qiegħ il-paġna

6. Sottomissjoni tal-Applikazzjonijiet

L-applikazzjonijiet inkluż **curriculum vitae preferibbilment fil-format tal-Europass¹³, ittra ta' motivazzjoni, u formola ta' dikjarazzjoni mimlija**, iddatati u ffirmati għandhom jiġu sottomessi **bl-Ingliż** lill-indirizz li ġej: EBACHair-Applications@eba.europa.eu **sa 11/01/2019 f'12:00 nofsinhar ħin ta' Londra.**

L-EBA mhija ser tqis l-ebda applikazzjoni li tircievi wara l-iskadenza. L-applikanti huma m'heggin sabiex ma jistennewx sal-aħħar ġurnata biex jissottomettu l-applikazzjonijiet tagħhom, minħabba li hafna traffiku tal-internet jew ħsarat fil-konnessjoni tal-internet jistgħu jwasslu għal diffikultajiet fis-sottomissjoni. L-EBA ma tistax tinżamm responsabbli minn kwalunkwe dewmien minħabba diffikultajiet ta' dan it-tip.

Ser jiġu aċċettati u kkunsidrati biss applikazzjonijiet mimlijin b'mod sħiħ. Sabiex l-applikazzjoni tkun ikkunsidrata bħala kompluta, il-kandidati jridu jibagħtu d-dokumenti kollha: curriculum vitae, ittra ta' motivazzjoni u formola ta' dikjarazzjoni ddatati u ffirmati qabel l-iskadenza.

F'dan l-istadju, jekk jogħġbok tibgħatx dokumenti ta' sostenn (kopji tal-ID cards, passaporti, diplomi, eċċ.). Id-dokumenti ta' sostenn għandhom jintbagħtu fi stadju aktar tard tal-proċedura meta jintalbu.

Qabel jissottomettu l-applikazzjoni tagħhom, il-kandidati jenħtieġ li jevalwaw u jiċċekkjaw jekk jissodisfawx ir-rekwiżiti kollha kif speċifikat fl-avviż tal-post battal, b'mod partikolari f'termini ta' kwalifiki u esperjenza professjonali rilevanti.

L-esperjenza professjonali indikata fil-curriculum vitae tgħodd biss miż-żmien meta l-kandidat kiseb iċ-ċertifikat jew id-diploma meħtieġa għall-pożizzjoni u jekk hiji fuq bażi m'hallsa biss (inkluż għotjiet għall-istudju u għotjiet għal internship). PhDs jistgħu jitqiesu bħala esperjenza professjonali jekk il-kandidati jkun rċiew għotjiet għall-istudju jew salarju waqt l-istudji tal-PhD. It-tul massimu li jgħodd għall-PhD huwa ta' tliet snin diment li l-PhD tkun giet konkluża b'suċċess sad-data tal-għeluq għall-applikazzjonijiet tal-proċedura tal-għażla.

Id-dati tal-bidu u tat-tmiem tal-pożizzjonijiet preċedenti kollha u jekk kienx xogħol full time jew part time għandhom ikunu indikati fil-curriculum vitae. Kandidati freelance jew li jaħdmu għal rashom iridu jipprovdu jew kopja tad-dħul fir-reġistru tal-professjoni rilevanti, jew kwalunkwe dokument uffiċjali (pereżempju dokument tat-taxxa fuq id-dħul) li juru b'mod ċar it-tul tal-esperjenza professjonali rilevanti. Id-dettalji ta' kwalunkwe esperjenza professjonali, taħriġ, riċerka jew studji għandhom jingħataw fil-formola tal-applikazzjoni. Meta mitluba, il-kandidati jridu jkun kapaċi jipprovdu dokumenti ta' sostenn li juru b'mod ċar it-tul u n-natura tal-esperjenza.

L-indirizz indikat fil-curriculum vitae ser jintuża bħala l-post li minnu l-kandidati mistiedna għall-intervisti jivvjagġaw.

¹³ <http://www.eba.europa.eu/about-us/careers/practical-information>

Sabiex il-proċess tal-għażla jiġi ffaċilitat, il-komunikazzjoni kollha mal-applikanti li tikkonċerna dan il-post battal ser issir bl-Ingliż.

7. Protezzjoni tad-data

L-EBA se tiżgura li d-data personali tal-kandidati tiġi pproċessata kif meħtieġ mir-Regolament (UE) Nru 2018/1725¹⁴. Dan japplika b'mod partikolari għall-kunfidenzjalità u għas-sigurtà ta' tali data.

8. Proċedura ta' Appell

Kandidati li jqisu li l-interessi tagħhom ġew ippreġudikati bi kwalunkwe deċiżjoni relatata mal-proċedura tal-għażla jistgħu jiehdu l-azzjonijiet li ġejjin:

8.1 Jitolbu rieżami tad-deċiżjonijiet meħuda mill-Kumitat tal-Għażla

Fi żmien ħamest ijiem mid-data tal-ittra li tinforma lill-kandidat bid-deċiżjoni meħuda mill-Kumitat tal-Għażla, hu jista' jissottometti talba bil-miktub għal rieżami ta' din id-deċiżjoni, bi preżentazzjoni tar-raġunijiet għat-talba, lill-indirizz tal-email li ġej: EBACHair-Applications@eba.europa.eu.

8.2 Appelli

a) Il-kandidat jista' jressaq ilment skont l-Artikolu 90(2) tar-Regolamenti tal-Persunal fil-limiti taż-żmien previsti, lill-indirizz li ġej:

Kap tal-Unità tal-Kapital Uman
L-Awtorità Bankarja Ewropea
Proċedura tal-għażla: **Ref. EBA TA 21/2018**
Floor 45 – 46, One Canada Square,
Canary Wharf, London E14 5AA
Ir-Renju Unit

b) Il-kandidat jista' jippreżenta appell ġudizzjarju lill-Qorti Ġenerali skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal.

Għal dettalji dwar kif tressaq appell, jekk jogħġbok ikkonsulta s-sit web tal-Qorti Ġenerali: <http://curia.europa.eu/>

8.3 Ilment lill-Ombudsman Ewropew

Huwa possibbli wkoll li tressaq ilment lill-Ombudsman Ewropew skont l-Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stabbiliti fid-Deċiżjoni tal-

¹⁴ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jirrevoka r-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39)

Parlament Ewropew tad-9 ta' Marzu 1994 dwar ir-Regolamenti tal-Persunal u l-kundizzjonijiet ġenerali li jirregolaw il-qadi tad-dmirijiet tal-Ombudsman Ewropew¹⁵.

Għal dettalji dwar kif tressaq ilment, jekk jogħġbok ikkonsulta s-sit web tal-Ombudsman Ewropew: <http://www.ombudsman.europa.eu/>

Jekk jogħġbok kun af li lmenti pprezentati lill-Ombudsman Ewropew m'għandhomx effett ta' sospensjoni fuq il-perjodu stabbilit fl-Artikoli 90(2) u 91 tar-Regolamenti tal-Persunal għat-tressiq ta' lment jew appell rispettivament lill-Qorti Ġenerali. Barra minn hekk, skont l-Artikolu 2(4) tal-kundizzjonijiet ġenerali li jirregolaw il-qadi tad-dmirijiet tal-Ombudsman Ewropew, kwalunkwe lment imressaq lill-Ombudsman Ewropew għandu jkun preċedut mill-approċċi amministrattivi xierqa mal-istituzzjonijiet u l-korpi kkonċernati.

¹⁵ ĠU L 113 tal-4 ta' Mejju 1994.